

अचो त राम जनम जूं वाधायूं गायूं ।
 अमड़ि कौशल्या अंडण में फेरा पायूं ॥
 आनंद जी अजु सरिता वहे थी दशरथ राज महल में
 रस विभोर सभु नर नारियूं थिया उन्मति चहल पहल में
 अमृत जा दुक भरे ठरनि अखिड़ियूं हीउ उजायूं ॥
 अमड़ि कौशल्या गोद में बालकु नील मणी जियां चमके
 नख पंकति जी छटा मनोहर दामिनि जियां थी दमके
 मुश्कण माधुरी दिसी ललन जी दिलिड़ियूं सभु हर्षायूं ॥
 चिरजीवे तुहिंजो सुवन सलोनों अमड़ि दियूं आशीशूं
 अमां जे भाग सुहाग अगियां करे देव मण्डलु भी रीसूं
 पीरी अ में पुटु अमड़ि पातो तो आशूं ईश पुजायूं ॥
 केकेई सुमित्रा महिलनि मां भी दासियूं डुकंदियूंआयूं
 उन्हनि बि ज़णिया बालक सुन्दर आहिनि हींअर वियायूं
 नभ धरणी अ में वज़नि नगारा वाधायूं वाधायूं ॥
 अमां मिठी अ खे दियण वाधायूंआयो कान्हलु प्यारो
 नूपर पाए नचण लगो अची यशुमति नंद दुलारो

राम लला जे खीर पीअण लाइ वठी आयो लखु गायूं ॥
अमां कौशल्या राम किशन खे गोद में गदे विहारियो
खाद्री अ ते हथु रखी राम जे नील मणी अ त निहारियो
सिधो वदो थीउ मिली खिली हली प्रेमियुनि खे रीझायूं ॥
मनई मन मुश्की रघुनन्दन चई मनोहर वाणी
दिल में रखु इहे गालिहियूं दिलबर मतां वंजें को सुजांणी
अवध बृज में बई कंदासीं लिकी लिकी लीलाऊं ॥
सोनी जरी अ जो वगिडो सुन्दर अमां किशन पहिरायो
मखणु मलाई मिश्री मिलाए कान्ह कुंअर खे खारायो
बाल किशन खे गोले गोले यशुमति रोहिणी आयूं ॥
पंजनि माउनि जो मिलण मनोहर मैगसि मैया गातो
धन्य धन्य तिनि जन्म जगत में साईं अ जोड़ियो नातो
साईं अ घर जा बचिड़ा थींदा बिन्ही घरनि दाया दायूं ॥